

## नकली नंबर प्लेट लगाकर बेचने का आरोप: चोरी की मोटरसाइकिलों पर नकली नंबर प्लेट लगा बेचने वाले 4 व्यक्ति काबू



चोरी के मोटरसाइकिलों पर नकली नंबर प्लेट लगाकर बेचने वाले 4 आरोपियों को पुलिस ने गिरफ्तार किया है, जिनसे 2 मोटरसाइकिल बरामद किए गए हैं। आरोपियों के खिलाफ मामला दर्ज कर अगली कार्रवाई शुरू कर दी गई है। वहीं, थाना सिटी धूरी की सब इंस्पेक्टर किरणजीत कौर ने बताया कि पुलिस को सूचना मिली थी कि जसप्रीत सिंह उर्फ गग्गी, सुखपाल सिंह उर्फ मोटू निवासी कांझला, जसप्रीत सिंह निवासी कांझली व गगनदीप सिंह उर्फ गग्गी निवासी देहला एक गिरोह में है, जो मोटरसाइकिल चोरी कर नकली नंबर प्लेट लगाकर झूठ बोलकर लोगों को बेच देते हैं। जो आज चोरीशुदा मोटरसाइकिल पर सवार होकर संगरूर बाईपास से होते हुए मालेरकोटला की तरफ जाएंगे। इसके बाद पुलिस ने सूचना के आधार पर नाकाबंदी करके जसप्रीत सिंह, सुखपाल सिंह, जसप्रीत सिंह व गगनदीप सिंह को काबू किया, जिनसे चोरी के 2 मोटरसाइकिल बरामद किए गए। जिन पर नकली नंबर प्लेट लगी थी। पुलिस ने चारों के खिलाफ थाना सिटी धूरी में मामला दर्ज कर लिया है।

Source: <https://www.bhaskar.com/local/punjab/sangrur/news/4-arrested-for-selling-stolen-motorcycles-with-fake-number-plates-131366122.html>